

# राजस्थान पुलिस का 'दो दिवसीय ऑपरेशन' सफल: 2 दिन में 80 हजार वाहन जांचे, करोड़ों का माल जब्त



## 24 न्यूज अपडेट

### 'ए' श्रेणी की नाकाबंदी अभियान में 3672 वाहन जब्त, 1519 स्थानों पर की नाकाबंदी

जयपुर। राजस्थान में अपराधों की कमर तोड़ने और आम नागरिक को भयमुक्त वातावरण देने के लिए महानिदेशक पुलिस श्री राजीव कुमार शर्मा के निर्देशन में राजस्थान पुलिस ने दो दिवसीय अभूतपूर्व अभियान चलाया है। अतिरिक्त महानिदेशक पुलिस प्रशासन एवं कानून व्यवस्था श्री विशाल बंसल की सीधी निगरानी में 15 और 16 जुलाई को राज्यभर में चली 'ए'

करे, यह हमारी सर्वोच्च प्राथमिकता है। ऑपरेशन की चौकाने वाली उपलब्धियां (15 जुलाई और 16 जुलाई 2025): पुलिस की टीमों ने पूरे राज्य में 1519 नाकाबंदी पॉइंट स्थापित किए, जहां दिन-रात चेकिंग अभियान चलाया गया।

#### कुल जांचे गए वाहन:

दोपहिया: 32,102  
चार पहिया: 47,448  
बड़ी संख्या में वाहन जब्त:  
मोटर वाहन अधिनियम के तहत 3637  
वाहन  
आपराधिक प्रक्रिया संहिता की धारा 106 के तहत 35 वाहन

#### चालान

दो दिवसीय अभियान में एमवी एक्ट के तहत 2428 चालान किए गए।  
अवैध गतिविधियों पर सीधा प्रहार: 23 एफआईआर आर्म्स एक्ट के तहत दर्ज 79 एफआईआर आबकारी अधिनियम के तहत दर्ज  
25 एफआईआर एनडीपीएस एक्ट के तहत दर्ज  
अन्य विशेष स्थानीय अधिनियमों के तहत 85 एफआईआर

#### गिरफ्तारियों की झड़्की:

एफआईआर मामलों में 193 व्यक्ति गिरफ्तार  
आपराधिक प्रक्रिया संहिता की धारा 170

के तहत 767 व्यक्ति गिरफ्तार  
कुल 960 व्यक्ति गिरफ्तार

#### राज्यभर में महत्वपूर्ण सफलताएं

##### और बरामदगियां:

उदयपुर में एक मिनी ट्रक से लगभग 700 किलो चांदी के गहने जब्त किए गए, जो अहमदाबाद से जयपुर ले जाए जा रहे थे। तुरंत जीएसटी और इनकम टैक्स विभाग को सूचित किया गया  
सीकर में पुलिस ने 35 लाख रुपये की नकदी के साथ 13 वाहन भी जब्त किए।  
झुंझुनू में एक इटिका कार में सवार सात व्यक्तियों से 19,49,500 रुपये जब्त किए गए।

पाली में 12.95 ग्राम एम.डी. ड्रग्स और 6.300 लीटर देशी शराब जब्त की गई।  
प्रतापगढ़ में 2 देशी पिस्टल जब्त की गई।  
अन्य जिलों जैसे अलवर (140 वाहन जब्त), कोटा ग्रामीण (106 गिरफ्तार) और बीकानेर (560 एमवी एक्ट चालान) में भी बड़ी कार्रवाईयां हुईं।  
श्री बंसल ने इस सफल अभियान के लिए सभी पुलिसकर्मियों की कड़ी मेहनत और समर्पण की सराहना की। उन्होंने बताया कि राजस्थान पुलिस अपराधियों के खिलाफ अपनी मुहिम जारी रखेगी ताकि प्रदेश में अमन-चैन कायम रहे और नागरिक सुरक्षित महसूस कर सकें।

आज सोना-चांदी के दाम में गिरावट: सोना 47 गिरकर 97,453 प्रति 10 ग्राम पर आया, चांदी 1.11 लाख किलो बिक रही




## 24 न्यूज अपडेट

सोने-चांदी के दाम में आज यानी 17 जुलाई को मामूली गिरावट रही। इंडिया बुलियन एंड ज्वेलर्स एसोसिएशन (IBJA) के अनुसार 24 कैरेट सोने का दाम 47 गिरकर 97,453 प्रति 10 ग्राम पर आ गया है। इससे पहले इसका दाम 97,500 पर था। चांदी की कीमत 200 कम होकर 1,11,000 प्रति किलोग्राम हो गई है। इससे पहले चांदी 1,11,200 पर थी। वहीं 14 जुलाई को चांदी ने 1,13,867 का ऑल टाइम हाई बनाया था। इसके पहले सोने ने 8 जून को 99,454 का ऑल टाइम हाई बनाया था। दिल्ली: 24 कैरेट सोने की कीमत 99,480 और 22 कैरेट सोने की कीमत 91,150  
मुंबई: 24 कैरेट सोने की कीमत 99,330 और 22 कैरेट सोने की कीमत 91,050  
कोलकाता: 24 कैरेट सोने की कीमत 99,330 और 22 कैरेट सोने की कीमत 91,050  
चेन्नई: 24 कैरेट सोने की कीमत 99,330 और 22 कैरेट सोने की कीमत 91,050  
भोपाल: 24 कैरेट सोने की कीमत 99,380 और 22 कैरेट सोने की कीमत 91,100

सेंसेक्स 375 अंक गिरकर 82,259 पर बंद: निफ्टी 101 अंक फिसला; IT-बैंकिंग शेयर्स गिरे, रियल्टी और मेटल शेयरों में तेजी रही

## पिछले हफ्ते 933 अंक गिरा था शेयर बाजार



## 24 न्यूज अपडेट

हफ्ते के चौथे कारोबारी दिन गुरुवार (17 जुलाई) को सेंसेक्स 375 अंक गिरकर 82,259 के स्तर पर बंद हुआ। निफ्टी में भी 101 अंक की गिरावट रही, ये 25,111 पर आ गया है। सेंसेक्स 30 शेयरों में से 22 में गिरावट रही। टेक महिंद्रा, इंफोसिस और HCL टेक के शेयर्स 2.70% तक गिरकर बंद हुए। वहीं, टाटा स्टील, ट्रेट और टाटा मोटर्स के शेयर्स 1.70% चढ़े। निफ्टी के 50 शेयरों में से 31 शेयर्स गिरकर बंद हुए। NSE का IT इंडेक्स सबसे ज्यादा 1.39% गिरा, मीडिया और बैंकिंग शेयरों में भी गिरावट रही। रियल्टी, मेटल और फार्मा शेयर्स आज ऊपर बंद हुए।

पेट्रोलियम मंत्री बोले- पेट्रोल-डीजल के दाम घट सकते हैं: अगर कच्चे तेल की कीमत 65 डॉलर प्रति बैरल रही तो 2-3 महीने में कटौती संभव



## 24 न्यूज अपडेट

देश में पेट्रोल-डीजल के दाम कम हो सकते हैं। पेट्रोलियम और प्राकृतिक गैस मंत्री हरदीप सिंह पुरी ने कहा कि अगर कच्चे तेल की कीमत लंबे समय तक 65 डॉलर प्रति बैरल पर बनी रहती है, तो उम्मीद कर सकते हैं कि अगले 2-3 महीनों में पेट्रोल-डीजल के दाम में कटौती हो। ये बात उन्होंने दिल्ली में चल रही 'ऊर्जा चार्ता 2025' में कही। हालांकि, उन्होंने यह भी कहा कि यह स्थिर स्थिति पर निर्भर करता है। अगर कोई बड़ा भू-राजनीतिक घटनाक्रम, जैसे ईरान-इजराइल तनाव होता है, तो स्थिति बदल सकती है। दरअसल, तेल की कीमतें हाल 65 डॉलर प्रति बैरल पर आ गई हैं, जिससे ऑयल मार्केटिंग कंपनियां मुनाफा बढ़ रहा है। ऐसे में सरकार पेट्रोल-डीजल के दाम घटाकर जनता को राहत दे सकती है।

# राजस्थान में 2150 पदों पर निकली वैकेंसी: कृषि पर्यवेक्षक, सपोर्ट इंजीनियर और केमिस्ट रखे जाएंगे



## 24 न्यूज अपडेट

राजस्थान कर्मचारी चयन बोर्ड ने 2150 पदों पर वैकेंसी निकली है। इनमें 1100 पदों पर कृषि पर्यवेक्षक की भर्ती होगी। जबकि 995 पदों पर सपोर्ट इंजीनियर और 55 पदों पर सपोर्ट केमिस्ट की भर्ती की जाएगी। इसके लिए 18 से 40 साल तक की उम्र के उम्मीदवार कर्मचारी चयन बोर्ड की ऑफिशल वेबसाइट पर जाकर आवेदन कर सकेंगे।

राजस्थान कर्मचारी चयन बोर्ड के अध्यक्ष आलोक राज ने बताया कि बोर्ड द्वारा आयोजित की जाने वाली कृषि पर्यवेक्षक के 1100 पदों पर भर्ती के लिए 18 से 40 साल तक की उम्र के उम्मीदवार कर्मचारी चयन बोर्ड की वेबसाइट पर आवेदन कर सकेंगे। इसके बाद रिटन टेस्ट और इंटरव्यू की प्रक्रिया के बाद शॉर्टलिस्ट अभ्यर्थियों को परमानेंट जॉब (सरकारी

नौकरी) दी जाएगी। जिसके लिए उन्हें पे मैट्रिक्स 5 के आधार पर सैलरी दी जाएगी। वहीं सपोर्ट इंजीनियर और सपोर्ट केमिस्ट के 1050 पदों पर भर्ती होगी। इनमें सपोर्ट इंजीनियर सिविल के 553, सपोर्ट इंजीनियर इलेक्ट्रिकल के 184, सपोर्ट इंजीनियर डिप्लोमा सिविल के 138, सपोर्ट इंजीनियर इलेक्ट्रिकल डिप्लोमा के 46, सपोर्ट इंजीनियर आईटी एक्सपर्ट के 74 पद और सपोर्ट केमिस्ट के 55 पदों पर भर्ती की जाएगी।

इसमें सिलेक्ट होने पर उम्मीदवार को हर महीने 13 हजार 150 रुपए से लेकर 16 हजार 900 रुपए तक सैलरी दी जाएगी। हालांकि यह भर्ती संविदा आधारित होगी। जो राजस्थान सरकार के संविधान नियमों के तहत होगी। आलोक राज ने बताया कि दोनों ही भर्ती इस महीने के आखिरी सप्ताह तक जारी कर दी जाएगी। वहीं अगस्त महीने में आवेदन की प्रक्रिया शुरू कर पूर्व निर्धारित कैलेंडर के आधार पर दोनों भर्ती परीक्षाओं का आयोजन करवाया जाएगा। आयु सीमा-दोनों भर्ती प्रक्रिया में 18 से 40 साल तक की उम्र के अभ्यर्थी आवेदन कर सकते हैं। वहीं आरक्षित श्रेणी के अभ्यर्थी को 40 साल से ज्यादा का होने पर भी भर्ती प्रक्रिया में शामिल होने की छूट दी जाएगी।

राजस्थान में 12 हजार 121 पदों पर होगी भर्ती: RPSC ने 5 विभाग में निकाली वैकेंसी; 28 जुलाई से 17 सितंबर तक कर सकते हैं आवेदन



## 24 न्यूज अपडेट

राजस्थान लोक सेवा आयोग (RPSC) की ओर से 5 विभागों में 12 हजार 121 पदों पर भर्तियां की जाएगी। कृषि विभाग में सहायक कृषि अभियंता, पशुपालन विभाग में पशु चिकित्सा अधिकारी और गृह विभाग में उपनिरीक्षक/प्लाटून कमांडर के पद पर भर्ती होगी। वहीं स्कूल शिक्षा विभाग में प्राध्यापक व कोच और माध्यमिक शिक्षा विभाग में वरिष्ठ अध्यापक के पदों पर भर्ती की जाएगी।

आयोग के सचिव रामनिवास मेहता ने बताया- सहायक कृषि अभियंता पद के लिए 28 जुलाई से 26 अगस्त और पशु चिकित्सा अधिकारी के पद के लिए 5 अगस्त से 3 सितंबर तक आवेदन कर सकते हैं। उपनिरीक्षक/प्लाटून कमांडर के लिए 10 अगस्त से 8 सितंबर, प्राध्यापक एवं कोच पद के लिए 14 अगस्त से 12 सितंबर तक अप्लाई कर सकते हैं। वरिष्ठ अध्यापक पद के लिए ऑनलाइन आवेदन 19 अगस्त से 17 सितंबर तक किए जा सकेंगे।

## कैंडिडेट्स योग्यता होने पर ही करें आवेदन

आयोग सचिव मेहता ने बताया- कैंडिडेट आवेदन करते समय योग्यता का विशेष ध्यान रखें। जिस पद के लिए आवेदन किया जा रहा है, उसके लिए पात्रता की सभी शर्तों को वे पूरा करते हों। बिना वांछित योग्यता और अनुभव के आवेदन करने पर आयोग की ओर से आयोजित परीक्षाओं से डिबार किया जा सकता है।

# जलापूर्ति बाधित रहेगी

## 24 न्यूज अपडेट

उदयपुर, 17 जुलाई। शहरी जल योजना नगर उपखण्ड पंचम में गुरुवार को आरजीएफ फिल्टर प्लांट के पंपसेट का मरम्मत कार्य होने से शुक्रवार को अंबावगढ़ टंकी से होने वाली जलापूर्ति बाधित रहेगी। सहायक अभियंता राजसिंह मनात ने बताया कि अंबावगढ़ टंकी से जुड़े मोतीमगरी, दैत्य मगरी, अंबामाता, मोनिका कॉम्प्लेक्स, पुजारी कॉलोनी, ओड बस्ती, अंबावगढ़, राडाजी चौराहा आदि क्षेत्रों की जलापूर्ति प्रभावित रहेगी।

# पोएट्री इन कलर्स थीम पर रंगोदय प्रदर्शनी का समापन पेंटिंग गैलरी से हट कर भी दिल की दीवार पर टंगी रहती है- डॉ भारत भूषण



## 24 न्यूज अपडेट

उदयपुर, 17 जुलाई। आर्टिस्ट काउंसिल ऑफ इंडिया के कलाकारों की छह दिवसीय कला प्रदर्शनी रंगोदय का समापन चरक मार्ग स्थित टखमण -28 आर्ट गैलरी में हुआ। देश के वरिष्ठ कलाकारों की

उपस्थिति में एसीआई के अध्यक्ष डॉ चंद्रशेखर काले और बड़ौदा के वरिष्ठ चित्रकार अजित वर्मा ने वाल से पेंटिंग उतार कर प्रदर्शनी के समापन की रस्म पूरी की। वरिष्ठ कलाकार डॉ भारत भूषण ने कहा कि पेंटिंग भले ही गैलरी की दीवार से हट जाएं फिर भी वे दिल

की दीवार पर टंगा रहता है। उदयपुर दुनिया के उन देशों में से एक है जहां का शौर्य भक्ति और संस्कृति का संगम है। छह दिनों तक चली प्रदर्शनी के दौरान कला संवाद के मोडरेटर चेतन औदित्य ने शहर के कलाकारों के बीच हुई कला चर्चा का उल्लेख करते हुए उदयपुर

की ऐतिहासिक पृष्ठभूमि में शहर के कलाकारों द्वारा आधुनिक कला में दिए गए योगदान पर प्रकाश डाला। डॉ चित्रसेन ने उदयपुर के कला प्रेमियों की ओर से सभी कलाकारों का धन्यवाद और आभार ज्ञापित किया। उल्लेखनीय है कि शहर में कलाकारों के बीच चर्चा का विषय रही। इस प्रदर्शनी में दिल्ली के कलाकार शैलेन्द्र सिंह के मुर्ग सीरीज, डॉ सूर्यस्नाता मोहंती के सांस्कृतिक प्रतीकी छवि सीरीज तथा डॉ. सुदर्शन पाल सिंह, कुमार अशोक, मनोज पंवार, रेणु सांगवान, शैलेंद्र सिंह, सुमित्रा अहलावत और विनिता शर्मा की कलाकृतियां प्रदर्शित की गईं।



## संपादकीय : दोहरे मापदंड

आतंकवाद अब पूरी दुनिया में शांति और स्थिरता के लिए गंभीर खतरा बन गया है। इसे जड़ से खत्म करने के लिए सामूहिक प्रयास के दावे तो बहुत किए जाते हैं, लेकिन धरातल पर ऐसा कुछ होता नजर नहीं आ रहा है। इसका कारण है कुछ देशों की कथनी और करनी में अंतर, जो कई अवसरों और मंचों पर साफ नजर आता है। इस मामले में भारत की नीति और नीयत पूरी तरह स्पष्ट है कि आतंक को कतई बर्दाश्त नहीं किया जाएगा। वहीं, पाकिस्तान जैसे मुल्क दोहरे मापदंड अपना कर एक तरफ खुद को आतंकवाद से पीड़ित बताते हैं दूसरी ओर अपनी जमीन पर आतंकियों की फौज भी तैयार कर रहे हैं। इन तथ्यों का आकलन शंघाई सहयोग संगठन (एससीओ) की हालिया बैठकों में आतंक के मुद्दे पर भारत और पाकिस्तान के रुख से किया जा सकता है। चीन के तियानजिन में बीते मंगलवार को हुई एससीओ के विदेश मंत्रियों की बैठक में विदेश मंत्री एस जयशंकर ने दो टूक कहा कि इस समूह को आतंकवाद से निपटने के अपने स्थापना उद्देश्य पर कायम रहना चाहिए। भारत आतंकवाद के खात्मे के लिए पूरी तरह प्रतिबद्ध है और इस दिशा में सामूहिक प्रयासों को मजबूत करने के लिए नए विचारों और प्रस्तावों पर सकारात्मक रुख अपना रहा है। एससीओ की स्थापना के मूल उद्देश्य में आतंकवाद, अलगाववाद और चरमपंथ से निपटने के मुद्दे भी शामिल थे। हालांकि, इस संगठन में शामिल पाकिस्तान और चीन की दखल से इन मुद्दों को हाशिये पर धकेलने का प्रयास किया जाता रहा है। इसके पीछे नापाक मंसूबे छिपे हुए हैं, जो आतंकियों का वित्त पोषण कर उन्हें हथियार की तरह इस्तेमाल करने से प्रेरित हैं। भारत कई बार अंतरराष्ट्रीय मंचों पर पाकिस्तान के इन खतरनाक

इरादों को बेनकाब कर चुका है। हालांकि पाकिस्तान हमेशा इससे इनकार करता आया है। एससीओ सम्मेलन में भी उसने पहलगाम आतंकी हमले में अपनी भूमिका नहीं कबूली। जबकि, कंधार विमान अपहरण से लेकर मुंबई हमले, संसद पर हमला तथा उरी, पठानकोट और पहलगाम हमले में उसका हाथ होने की बात साक्ष्यों के साथ जाहिर हो चुकी है। वैश्विक आतंकवाद वित्त पोषण निगरानी संस्था एफएटीएफ की हालिया रपट में भी इस बात का उल्लेख किया गया है कि पहलगाम आतंकी हमला बिना वित्त पोषण के संभव नहीं था। इससे पहले जून में हुए एससीओ के रक्षा मंत्रियों के सम्मेलन में रक्षामंत्री राजनाथ सिंह ने आतंकवाद के मुद्दे को प्रमुखता से उठाया था। उन्होंने पहलगाम आतंकी हमले का हवाला देते हुए कहा था कि कुछ 'देश अपनी नीतियों में सीमापार आतंकवाद को एक हथियार की तरह इस्तेमाल कर रहे हैं'। इसके बाद जब सम्मेलन का संयुक्त घोषणा पत्र तैयार किया गया, तो उसमें पहलगाम आतंकी हमले का कोई जिक्र नहीं था और भारत ने इसका कड़ा विरोध किया था। इससे पाकिस्तान और चीन के मंसूबों का अंदाजा सहज ही लगाया जा सकता है। अगर ये देश वास्तव में आतंकवाद को खत्म करने की इच्छा रखते हैं, तो संयुक्त घोषणा पत्र में पहलगाम हमले की निंदा करने से गुरेज क्यों किया गया ? दोराय नहीं कि ऐसे दोहरे मापदंड को खत्म करना बेहद जरूरी है और एससीओ जैसे मंच को ऐसी ताकतों की खुलेआम आलोचना करनी चाहिए। अब जरूरी है कि आतंकवाद के वित्त पोषकों और प्रायोजकों को न्याय के कठघरे में लाने के लिए ईमानदारी से प्रयास किए जाएं।

## असल चिंता

छोटे शहरों से लेकर महानगरों में कुत्तों के काटने से लोगों के जखमी होने और जान जाने की घटनाएं पहले की अपेक्षा बढ़ गई हैं। इसके कई कारण हैं। आमतौर पर कुत्ते ईंसानों के साथ हिंसक नहीं होते। मगर, बढ़ते शहरीकरण के साथ जिस तरह से उनके सुरक्षित पर्यावास और भोजन का संकट पैदा हुआ, उनकी प्रवृत्ति हिंसक होती जा रही है। नतीजा यह कि अब आवारा कुत्तों को गली और सड़क पर भोजन देने पर आपत्तियां उठ रही हैं। इसे पसंद और नापसंद करने वालों के बीच टकराव अदालतों तक जा पहुंचा है। विश्व स्वास्थ्य संगठन के मुताबिक, दुनिया में कुत्तों के काटने से होने वाली बीमारी रेबीज से मौत के छत्तीस फीसद मामले भारत में ही सामने आते हैं। घायलों का ठीक से उपचार न होना भी बड़ी समस्या है। फिलहाल, सड़कों पर घूमते कुत्तों को खाना देने और न देने पर एक विवाद शीर्ष अदालत में है। खाना देने पर परेशान किए जाने का आरोप लगाने वाले याचिकाकर्ता से अदालत ने पूछा है कि आप गली-मुहल्ले के प्रत्येक कुत्ते को घर पर ही खाना क्यों नहीं देते।

निस्संदेह यह सवाल वाजिब है, क्योंकि सड़कों के किनारे या गलियों में खाना देते समय कई कुत्ते एक जगह जमा हो जाते हैं यही कुत्ते आते-जाते लोगों खासकर बच्चों और दोपहिया पर सवार लोगों के लिए खतरा बन जाते हैं। पशु जन्म नियंत्रण नियमावली 2023 का नियम पशुओं को भोजन देने की बात रेखांकित तो करता है, लेकिन इसका दायित्व स्थानीय निकायों के प्रतिनिधियों और क्षेत्र के निवासियों के संगठन पर डाला है। मगर, आज लोग कहीं पर भी पशुओं विशेषकर कुत्तों को खाना खिलाते दिख जाते हैं। मना करने पर झगड़ा और मारपीट की घटनाएं आम हैं। इस परिस्थिति को ध्यान में रखते शीर्ष अदालत को यह कहना पड़ा कि क्या हर गली और सड़क कुत्तों को खाना खिलाने वाले बड़े दिल वालों के लिए छोड़ देनी चाहिए? इसमें दोराय नहीं कि आम आदमी की चिंता सर्वोपरि है। आवारा कुत्तों की देखभाल होनी चाहिए, लेकिन लोगों की सुरक्षा भी जरूरी है। इसलिए पशु प्रेमियों को आम नागरिकों की चिंता के प्रति अपनी संवेदनशीलता दिखानी चाहिए।

## देवारी आर्ची गैलेक्सी अपार्टमेंट में दबिश, सात आरोपी गिरफ्तार, पांच करोड़ का ऑनलाइन सट्टा पकड़ा



### 24 न्यूज अपडेट

24 न्यूज अपडेट, उदयपुर। प्रतापनगर थाना पुलिस और जिला स्पेशल टीम (DST) ने बड़ी सफलता हासिल की है। दोनों टीमों की संयुक्त कार्रवाई में दुबई से संचालित हो रहे एक ऑनलाइन सट्टेबाजी गिरोह का पर्दाफाश किया गया है, जो भारत में अवैध रूप से लोगों को ऑनलाइन सट्टा खिलवाकर करोड़ों की ठगी कर रहा था। इस कार्रवाई के दौरान पुलिस ने सात आरोपियों को गिरफ्तार करते हुए लगभग पांच करोड़ रुपये के ऑनलाइन सट्टे के नेटवर्क का खुलासा किया है। पुलिस को मुखविर के जरिए सूचना मिली थी कि देवारी क्षेत्र के आर्ची गैलेक्सी अपार्टमेंट में एक फ्लैट में कुछ युवक संदिग्ध गतिविधियों में लिप्त हैं और इलेक्ट्रॉनिक उपकरणों के माध्यम से ऑनलाइन सट्टा खेलवाने का काम कर रहे हैं। सूचना को गंभीरता से लेते हुए जिला पुलिस अधीक्षक श्री योगेश गोयल के निर्देशन और अतिरिक्त पुलिस अधीक्षक (शहर) उमेश ओझा एवं वृत्ताधिकारी (नगर पूर्व) छगन राजपुरोहित के सुपरविजन में थाना प्रतापनगर के थानाधिकारी राजेन्द्र सिंह और डीएसटी प्रभारी

श्याम सिंह के नेतृत्व में पुलिस टीम ने फ्लैट नंबर 807 पर दबिश दी। मौके पर सात युवक विभिन्न इलेक्ट्रॉनिक डिवाइसेज जैसे लैपटॉप, मोबाइल फोन, राउटर आदि के माध्यम से ऑनलाइन सट्टा खेलते हुए पाए गए। पूछताछ में उन्होंने बताया कि वे दुबई से संचालित एक ऑनलाइन बेटिंग साइट ROCKYBOOK.COM की मास्टर आईडी लेकर भारत में चार वेबसाइट्स—WWW.R9EXCH.IN, WWW.DI-AMONDEXCH99.NOW, WWW.ROCKYBOOK247.COM, और WWW.DURGA247.COM—के जरिए सट्टा खेलवाते हैं। इस नेटवर्क में लोगों से पैसा लगवाया जाता है, और हार-जीत के आधार पर उन्हें लाभ या हानि होती है। आरोपियों द्वारा फर्जी बैंक खाते, सिम कार्ड, एटीएम और अन्य तकनीकी संसाधनों का उपयोग करके लोगों को सट्टा खेलवाया जा रहा था। पुलिस ने मौके से भारी मात्रा में सामग्री जब्त की, जिसमें चार लैपटॉप, 23 मोबाइल फोन, 19 एटीएम कार्ड, पांच बैंक पासबुक, आठ चेकबुक, एक जियो राउटर, कई चार्जर और नेटवर्क डिवाइस

## उदयपुर-कोटा हाईवे पर दर्दनाक हादसा: सड़क पार कर रही महिला को ट्रक ने कुचला, मौके पर मौत

### 24 न्यूज अपडेट

चित्तौड़गढ़। जिले के भंडारिया गांव के पास उदयपुर-कोटा नेशनल हाईवे पर गुरुवार सुबह एक दर्दनाक सड़क हादसे में 55 वर्षीय महिला को मौके पर ही मौत हो गई। मृतका की पहचान जमना बाई पत्नी माणक भाट के रूप में हुई है, जो गांव की ही निवासी थीं। प्रत्यक्षदर्शियों के अनुसार, घटना सुबह करीब 10 से 10:30 बजे के बीच की है, जब जमना बाई सड़क पार कर रही थीं। इसी दौरान तेज रफ्तार से आ रहे एक ट्रक ने उन्हें जोरदार टक्कर मार दी। टक्कर इतनी भीषण थी कि महिला ट्रक के नीचे आ गई और उन्होंने मौके पर ही दम तोड़ दिया।

## सिम कराई पोर्ट, निकाले 1.37 लाख रुपये: मोबाइल रिपेयर के बहाने की थी साइबर ठगी, दो साल से था फरार



### 24 न्यूज अपडेट

उदयपुर । उदयपुर के साइबर थाना पुलिस ने एक बड़ी ठगी के मामले में दो साल से फरार चल रहे आरोपी दुकानदार को गिरफ्तार किया है। आरोपी ने मोबाइल रिपेयरिंग के बहाने ग्राहक की सिम पोर्ट करवाई और नेट बैंकिंग के जरिए उसके खाते से 1.37 लाख रुपये उड़ा लिए थे। थानाधिकारी रामनिवास बिश्नोई ने बताया कि गिरफ्तार आरोपी की पहचान डबोक थाना क्षेत्र के सालेरा कला निवासी हुक्मीचंद पुत्र डालूजी के रूप में हुई है। वह पिछले दो

वर्षों से फरार चल रहा था। उसके खिलाफ पूर्व में एनडीपीएस एक्ट समेत दो अन्य अपराधिक मामले भी दर्ज हैं। वल्लभनगर निवासी कविता डांगी ने 30 मार्च 2023 को साइबर थाने में रिपोर्ट दर्ज कराई थी। उन्होंने बताया कि उनके बैंक खाते से 1.37 लाख रुपये अचानक गायब हो गए। उन्हें इस बात की कोई जानकारी नहीं थी कि पैसे कहां और कैसे निकले। पुलिस जांच में सामने आया कि कविता डांगी ने डबोक स्थित एक मोबाइल दुकान पर अपने मोबाइल की रिपेयरिंग के लिए दिया था।

के अलावा एक हिसाब-किताब का रजिस्टर भी शामिल है, जिसमें करीब पांच करोड़ रुपये का लेन-देन दर्ज था। यह पूरा नेटवर्क एक संगठित साइबर सट्टेबाजी गिरोह के रूप में काम कर रहा था, जिसमें ऑनलाइन गेम की आड़ में धोखाधड़ी की जा रही थी।

## गिरफ्तार किए गए सात आरोपियों की पहचान इस प्रकार है:

- (1) सचिन जैन (35), निवासी हुडको कॉलोनी, नीमच (मध्यप्रदेश),
  - (2) नविन पंवार (26), निवासी लाला लाजपतराय कॉलोनी, प्रतापनगर, जोधपुर,
  - (3) ओमनारायण खटीक (23), निवासी गिलुंड, रेलमगरा, राजसमंद,
  - (4) कश्यप जैन (29), निवासी घाणेरवा, देसुरी, पाली,
  - (5) अजय खटीक (25), निवासी गिलुंड, रेलमगरा, राजसमंद,
  - (6) महेश काकड़ (22), निवासी दुदिया, लूणी, जोधपुर,
  - (7) अभिषेक उर्फ अभि प्रजापत (22), निवासी फोर-जीरो चौराहा, नीमच कैंट, मध्यप्रदेश।
- इस कार्रवाई में जिन पुलिस अधिकारियों और कर्मचारियों ने विशेष भूमिका निभाई, उनमें डीएसटी प्रभारी श्याम सिंह, थानाधिकारी राजेन्द्र सिंह, सउनि प्रेम कुमार, पर्वत सिंह, विक्रम सिंह (डीएसटी), हेड कांस्टेबल योगेश कुमार, हितेन्द्र, जगदीश, कांस्टेबल सुमेर, बनवारी लाल, शंकरलाल, हंसराज, सोहन, कमलेश कुमार, राकेश नेहरा और वाहन चालक महावीर सिंह शामिल हैं।

## श्री श्री 1008 श्री भीमसिंह जी सगस जी बावजी के मुख्य द्वार का हुआ लोकार्पण



### 24 न्यूज अपडेट

उदयपुर 17 जुलाई / गुरुग्रामदास कॉलोनी कुम्हारों का भट्टा स्थित श्री श्री 1008 श्री भीमसिंह जी सगस जी बावजी के मुख्य द्वार का लोकार्पण पंडित राधेश्याम के सानिध्य में शुभ मुहूर्त में विधि विधान के साथ भोपाजी रामकिशन कुमावत, राजस्थान विद्यापीठ के कुलपति प्रो. एस.एस. सारंगदेवोत, विद्या प्रचारिणी सभा के मंत्री प्रो. महेन्द्र सिंह आगरिया, प्रबंध निदेशक

मोहब्बत सिंह रूपाखेड़ी ने किया। डॉ. रोहित कुमावत ने बताया कि मुख्य द्वार सफेद मार्बल में बनाया गया है एवं उस पर सुंदर नक्काशी कार्य किया गया है जिसमें छड़ीदार, हाथी आदि को उकेरा गया है। इस अवसर पर बंशीलाल कुमावत, संयुक्त मंत्री राजेन्द्र सिंह ताणा, सदस्य डॉ. युवराज सिंह राठौड़, सुरेन्द्र कुमावत, रोशन कुमावत, डॉ. रोहित कुमावत, कृष्णकांत कुमावत सहित भक्तगण उपस्थित थे।

## सगस जी बावजी जन्मोत्सव : विशाल रक्तदान शिविर आज, 400 यूनिट का लक्ष्य



### 24 न्यूज अपडेट

उदयपुर। श्री श्री 1008 श्री सगस जी बावजी राज का जन्मोत्सव 1 अगस्त को मनाया जाएगा। इसी उपलक्ष्य में 18 जुलाई शुक्रवार को विशाल रक्तदान शिविर जनकल्याण की भावना से आयोजित किया गया है। सगस जी बावजी मंदिर, सर्वश्रेष्ठ विलास, उदयपुर के पुजारी प्रकाश दशोरा ने बताया कि आरएनटी मेडिकल

कॉलेज एवं सरल ब्लड बैंक के तत्वाधान में विशाल रक्तदान शिविर का आयोजन 18 जुलाई 2025 शुक्रवार को प्रातः 9 बजे से सायं 9 बजे तक मंदिर प्रांगण, सर्वश्रेष्ठ विलास में किया जाएगा। रक्तदान शिविर का आयोजन श्री सगस जी बावजी भक्त मंडल सर्वश्रेष्ठ विलास एवं युवा रक्तदाता वाहिनी के सानिध्य में संपन्न होगा। इसके साथ ही शुक्रवार को सावन माह के अनुरूप बावजी का पारंपारिक बाल रूप श्रृंगार धारण कराया जाएगा। रक्तदान शिविर में करीब 400 यूनिट रक्तदान का लक्ष्य रखा गया है। सगस जी बावजी भक्त मंडल सर्वश्रेष्ठ विलास के सदस्य इस लक्ष्य को पूरा करने में लगे हुए हैं। सभी बावजी के भक्तों से अपील की गई है की अधिक से अधिक संख्या में पधार कर इस पुनीत कार्य में अपना सहयोग देवे।

## भारत तिब्बत सहयोग मंच उदयपुर महिला विभाग ने किया कैलाश मानसरोवर मुक्ति का संकल्प



### 24 न्यूज अपडेट

24 न्यूज अपडेट, उदयपुर। उदयपुर। सावन के पवित्र मास के अवसर पर भारत तिब्बत सहयोग मंच, उदयपुर की महिला विभाग द्वारा हिरणेश्वर महादेव मंदिर प्रांगण में एक विशेष संकल्प सभा का आयोजन किया गया। इस कार्यक्रम में बड़ी संख्या में महिलाओं ने भाग लिया और कैलाश मानसरोवर की मुक्ति तथा तिब्बत की स्वतंत्रता के लिए सामूहिक रूप से संकल्प लिया। यह आयोजन न केवल धार्मिक आस्था का प्रतीक था, बल्कि एक गहरे राष्ट्रीय और वैश्विक भाव को भी समर्पित था। कैलाश मानसरोवर, जो कि कैलाश पर्वत पर स्थित है, हिंदू धर्म के प्रमुख देवता भगवान शिव का पावन निवास माना जाता है और हिंदुओं के लिए एक अत्यंत पवित्र तीर्थस्थल है। वर्तमान में यह क्षेत्र तिब्बत की भूमि सहित चीन के कब्जे में है, जिसे लेकर मंच का मानना है कि यह न केवल भारत की आध्यात्मिक भावनाओं पर संकट है, बल्कि विश्व शांति

और मानव मूल्यों पर भी एक गंभीर चुनौती है। भारत तिब्बत सहयोग मंच लंबे समय से तिब्बत की स्वतंत्रता के लिए शांतिपूर्ण आंदोलन और जनजागरण कार्यक्रमों के माध्यम से काम कर रहा है। इसी क्रम में उदयपुर महिला विभाग की यह पहल एक सशक्त और संगठित स्वरूप बनकर सामने आई है। कार्यक्रम के दौरान मंच के सदस्यों ने पर्यावरण संरक्षण का संदेश देते हुए पौधारोपण कार्यक्रम भी संपन्न किया। इसके अतिरिक्त, मंच द्वारा चीनी उत्पादों के बहिष्कार का भी आह्वान किया गया। मंच के अनुसार, चीनी वस्तुओं का बहिष्कार कर चीन की अर्थव्यवस्था पर दबाव बनाया जा सकता है, जिससे उसे तिब्बत से पीछे हटने को विवश किया जा सके। कार्यक्रम का नेतृत्व प्रांत मंत्री रेखा वर्मा, जिला अध्यक्ष नीलम पटवा एवं जिला मंत्री योगिता मंत्री ने किया। इनके साथ दीपिका जी, रमा जी, गुड्डी जी सहित महिला विभाग की पूरी टीम ने मिलकर इस आयोजन को सफल बनाया।

## समाचार भेजने के लिए हमारी मेल आई-डी पर संपर्क करें - desk24newsupdate@gmail.com



# नाथद्वारा नगर पालिका ने स्वच्छ सर्वेक्षण 2024-25 में प्रदेश में पाया पहला स्थान



## 24 न्यूज़ अपडेट

नाथद्वारा, 17 जुलाई। नाथद्वारा ने स्वच्छता के क्षेत्र में एक बार फिर उल्लेखनीय उपलब्धि हासिल की है। स्वच्छ भारत मिशन (शहरी) 2.0 के अंतर्गत स्वच्छ सर्वेक्षण 2024-25 में राजस्थान की 156 नगर पालिकाओं में नाथद्वारा नगर पालिका ने 8510 अंकों के साथ प्रथम स्थान प्राप्त किया है। इसके साथ ही नाथद्वारा ने राज्य स्तर पर समस्त

नगरीय निकायों (परिषद, निगम, पालिका) में आठवां स्थान प्राप्त कर नगर की प्रतिष्ठा को नई ऊंचाई दी है। इस महत्वपूर्ण उपलब्धि पर नाथद्वारा विधायक श्री विश्वराज सिंह मेवाड़ ने नगर पालिका प्रशासन, समस्त टीम, अधिकारियों, सफाईकर्मियों तथा जागरूक नागरिकों को हार्दिक बधाई दी और कहा कि — “यह सम्मान नाथद्वारा की स्वच्छता के प्रति प्रतिबद्धता और जनभागीदारी का प्रतीक

है। नाथद्वारा की जनता ने यह सिद्ध कर दिया है कि स्वच्छता कोई सरकारी योजना भर नहीं, बल्कि एक जनआंदोलन है।” पालिका आयुक्त श्री सौरभ जिंदल ने बताया कि इस सफलता के पीछे प्रशासन के सतत, संगठित और नवाचारी प्रयासों की अहम भूमिका रही है। नाथद्वारा नगर पालिका ने स्वच्छता को व्यवहार में लाने के लिए कई अभिनव उपाय अपनाए, जिनमें प्रमुख हैं: RFID युक्त डोर-टू-डोर कचरा संग्रहण प्रणाली शहरभर में टिवन-बिन (गीला-सूखा कचरा पृथक्करण) की व्यवस्था सफाई मित्रों का नियमित सम्मान व प्रोत्साहन सघन निगरानी और मूल्यांकन तंत्र स्कूलों, अस्पतालों, बाजारों व सार्वजनिक स्थलों पर विशेष स्वच्छता अभियान इसके अतिरिक्त, समय-समय पर व्यापक जनसहभागिता से सफाई अभियान, स्वच्छता जागरूकता रैली और स्वस्थ नागरिक संकल्प कार्यक्रम भी नगर पालिका द्वारा आयोजित किए गए। विधायक श्री मेवाड़ ने उम्मीद जताई कि आने वाले समय में भी नाथद्वारा इसी तरह स्वच्छता और नगरीय विकास में अग्रणी भूमिका निभाते हुए आदर्श नगर के रूप में अपनी पहचान बनाए रखेगा।

# चित्तौड़गढ़ में अतिक्रमण पर बड़ी कार्रवाई: अप्सरा टॉकीज से गंभीरी पुलिया तक रास्ता साफ, ट्रैफिक को मिली राहत



## 24 न्यूज़ अपडेट

चित्तौड़गढ़, 17 जुलाई। शहर की सुंदरता, स्वच्छता और सुचारु यातायात व्यवस्था को लेकर नगर परिषद चित्तौड़गढ़ ने गुरुवार को एक और निर्णायक कदम उठाया। अप्सरा टॉकीज से गंभीरी नदी पुलिया तक

यह अभियान नगर परिषद के प्रशासक विनोद मल्होत्रा और ट्रैफिक पुलिस के समन्वय से संचालित हुआ। मौके पर अतिक्रमण निरोधक दस्ते के साथ नगर परिषद आयुक्त जितेंद्र कुमार, पुलिस उप अधीक्षक रामेश्वर लाल, ट्रैफिक इंचार्ज मोतीराम, और अन्य

अधिकारी उपस्थित रहे। क्षेत्र में शांति व्यवस्था बनाए रखने हेतु पर्याप्त पुलिस बल की तैनाती की गई थी। हटाए गए अस्थायी और स्थायी निर्माण कार्रवाई के दौरान अवैध रूप से लगाए गए टिन शेड, लकड़ी-लोहे की अस्थायी दुकानें, टेले, और पक्के निर्माण हटाए गए। फुटपाथ, नालियां और सड़कें अब अतिक्रमण से मुक्त हो गई हैं, जिससे पैदल चलने वालों और वाहनों की आवाजाही अब पहले से कहीं अधिक आसान हो गई है। ट्रैफिक व्यवस्था को और दुरुस्त करने के लिए क्रेन सुविधा शुरू की गई है, जिसके माध्यम से अब अवैध पार्किंग करने वालों को वाहनों को हटाना जाएगा। ट्रैफिक पुलिस ने सख्त चेतावनी दी है कि

नियमों की अनदेखी पर कार्रवाई होगी। **प्रशासन की अपील: सहयोग करें, व्यवस्था बनाए रखें** प्रशासक विनोद मल्होत्रा ने कहा, “शहर की खूबसूरती बनाए रखना और नागरिकों की मूलभूत सुविधाओं की सुरक्षा करना हमारी प्राथमिकता है। अतिक्रमण हटाना इसी दिशा में उठाया गया आवश्यक कदम है।” डीएसपी रामेश्वर लाल ने बताया कि “इससे पहले सुभाष चौक और गोल प्याऊ जैसे क्षेत्रों से अतिक्रमण हटाकर ट्रैफिक को सुचारु किया गया है। अब नगर परिषद के साथ मिलकर पूरे शहर में ऐसे अभियान जारी रहेंगे। नागरिकों से अपील है कि वे नियमों का पालन करें और रास्तों को बाधित न करें।”

# एडीजी क्राइम दिनेश एम.एन. ने इन दो कुख्यात अपराधियों पर घोषित किया एक-एक लाख रुपये का इनाम



## 24 न्यूज़ अपडेट

जयपुर, 17 जुलाई। राजस्थान में संगठित अपराधों पर शिकंजा कसने के उद्देश्य से राजस्थान पुलिस लगातार सक्रियता दिखा रही है। इसी दिशा में एक बड़ा कदम उठाते हुए अतिरिक्त महानिदेशक पुलिस (अपराध) दिनेश

एम.एन. ने दो कुख्यात और लंबे समय से फरार चल रहे अपराधियों कृ श्यामसुंदर उर्फ सांवरिया उर्फ सांवरा विश्वेनोई तथा रमेश कुमार उर्फ रामलाल उर्फ अनिल कुमार विश्वेनोई कृ पर एक-एक लाख रुपये का नकद इनाम घोषित किया है। एडीजी ने गुरुवार को आदेश जारी कर कहा कि दोनों आरोपी कई संगीन आपराधिक मामलों में वांछित हैं और लगातार अपनी पहचान छिपाकर पुलिस से बच रहे हैं। पुलिस टीमें प्रदेश के विभिन्न जिलों में उनके संभावित ठिकानों पर लगातार दबिश दे रही हैं, मगर अब तक गिरफ्तारी नहीं हो सकी है।

आदेश के अनुसार, श्यामसुंदर उर्फ सांवरिया निवासी सौनगड़ी, थाना सेड़वा, जिला बाड़मेर के विरुद्ध कुल 13 आपराधिक प्रकरण दर्ज हैं, जिनमें एनडीपीएस एक्ट के तहत थाना पिंडवाड़ा (जिला सिरोही) और थाना सेड़वा (जिला बाड़मेर) में दर्ज दो मामलों में वह पिछले चार वर्षों से फरार है। वहीं, दूसरा आरोपी रमेश कुमार उर्फ रामलाल उर्फ अनिल कुमार, निवासी शिवमंदिर नेडीनाड़ी, थाना धोरीमन्ना, जिला बाड़मेर, के विरुद्ध भी 13 आपराधिक प्रकरण दर्ज हैं। इनमें फिरोती के लिए अपहरण, जानलेवा हमला और लूट जैसे गंभीर अपराध शामिल हैं। रमेश पिछले सात वर्षों से

फरार चल रहा है और न्यायालय द्वारा उसे भगोड़ा घोषित किया जा चुका है। एडीजी दिनेश एम.एन. ने आमजन से अपील की है कि यदि कोई व्यक्ति इन फरार अपराधियों की गिरफ्तारी कराता है या उनकी गिरफ्तारी में सहायक सटीक जानकारी देता है, तो उसे प्रति अभियुक्त 1,00,000 का नकद इनाम दिया जाएगा। यह इनाम जोधपुर रेंज के पुलिस महानिरीक्षक के माध्यम से प्रदान किया जाएगा। साथ ही यह भी स्पष्ट किया गया है कि पहले जारी 50,000-50,000 रुपये की इनामी घोषणा अब निरस्त मानी जाएगी।

# पुलिस की वर्दी में लुटेरे: जोधपुर में दो युवकों को बंधक बनाकर 9.5 लाख की लूट, चार पुलिसकर्मी सस्पेंड



## 24 न्यूज़ अपडेट

जोधपुर। जोधपुर शहर में कानून की रखवाली करने वाली पुलिस ही कानून तोड़ती नजर आई। मौल में खरीदारी करने गए दो दोस्तों को अगवा कर 9 लाख 50 हजार रुपए की लूट का मामला सामने आया है, जिसमें खुद चार पुलिसकर्मी ही आरोपी निकले। पीड़ितों की शिकायत पर कार्रवाई करते हुए चारों पुलिसकर्मीयों को निलंबित कर

गिरफ्तार कर लिया गया है। मामला पुलिस विभाग और प्रशासन के लिए शर्मिंदगी का कारण बन गया है। 14 जुलाई को घटी थी वारदात दिलीप गौड़ (निवासी रामदेव नगर) और रमेश (निवासी सुभाष चौक) 14 जुलाई की शाम मौल में खरीदारी करने पहुंचे थे। जैसे ही दोनों ने अपनी कार पार्क की, तभी एक ब्रेजा कार में सवार पुलिसकर्मी पहुंच गए। इनमें से

एक वर्दी में था, बाकी सादे कपड़ों में। खुद को पुलिस बताकर उन्होंने दोनों को धमकाया और कार सहित अगवा कर लिया। मौके पर ही दोनों से 50-50 हजार रुपए नकद ले लिए।

**थाने ले जाकर धमकियां, बैंक डिटेल्स से ट्रांजेक्शन** पुलिसकर्मियों ने दोनों को माता का थान थाना ले जाकर और भी पैसे वसूले। दिलीप से उसकी पत्नी का एटीएम कार्ड और पासवर्ड ले लिया गया, जबकि रमेश से बैंक से एक लाख रुपए मंगवाकर हड़प लिए गए। इसके बाद दिलीप का iPhone-14 छीनकर उसमें मौजूद Tether क्रिप्टोकरेंसी (8683.18 यूनिट, कीमत करीब साढ़े 7 लाख रुपए) किसी अन्य अकाउंट में ट्रांसफर कर दी गई। झूठे केस में फंसाने की धमकी, दस्तावेजों पर जबरन हस्ताक्षर पुलिसकर्मियों ने धमकाया कि

अगर इस घटना की जानकारी किसी को दी, तो झूठे केस में फंसा देंगे। दोनों से कुछ दस्तावेजों पर जबरन हस्ताक्षर भी करवा लिए गए। रात करीब 8:30 बजे दोनों को धमकी देते हुए छोड़ा गया और उनका फोन वापस लौटा दिया गया। पीड़ितों ने हिम्मत जुटाकर 16 जुलाई को डीसीपी पूर्व आलोक श्रीवास्तव को शिकायत दी। मामले की गंभीरता को देखते हुए तत्काल चारों आरोपियों—कांस्टेबल नृसिंगराम, राकेश पूनिया, लादूराम और जगमातराम—को गिरफ्तार किया गया। इन्हें कोर्ट में पेश कर दो-दो दिन के पुलिस रिमांड पर भेज दिया गया। जांच का ज़िम्मा आईपीएस हेमंत कलाल को सौंपा गया है। डीसीपी श्रीवास्तव ने चारों पुलिसकर्मियों को तत्काल प्रभाव से निलंबित करने का आदेश भी जारी कर दिया। साथ ही विभागीय जांच भी शुरू कर दी गई है।

# डूंगरपुर बना राजस्थान का सबसे स्वच्छ शहर, उदयपुर को मिला तीसरा स्थान: स्वच्छता सर्वेक्षण 2024-25 में शानदार प्रदर्शन



## 24 न्यूज़ अपडेट

उदयपुर / डूंगरपुर | स्वच्छता सर्वेक्षण 2024-25 में राजस्थान ने अपने प्रदर्शन में जबरदस्त सुधार किया है। पूरे प्रदेश में डूंगरपुर ने सबसे स्वच्छ शहर का गौरव हासिल किया है, जबकि उदयपुर ने तीसरा स्थान पाकर राज्य में अपनी स्वच्छता पहचान और मजबूत कर ली है। डूंगरपुरकी बड़ी छलांग: देश की स्वच्छता सुपर लीग में शामिल डूंगरपुर शहर को 20 से 50 हजार की आबादी वाले शहरों की श्रेणी में देशभर में सबसे स्वच्छ शहरों में शामिल किया गया है। स्वच्छता सुपर लीग में डूंगरपुर का नाम आना पूरे जिले के लिए गौरव की बात है। यहां नगर परिषद ने डोर-टू-डोर कचरा संग्रहण, सेग्रीगेशन, सार्वजनिक शौचालयों की सफाई और कचरे के निस्तारण में अनुकरणीय कार्य किया है।

## उदयपुर को मिला राज्य में तीसरा स्थान

उदयपुर नगर निगम को इस बार राजस्थान में तीसरा स्थान प्राप्त हुआ है। शहर में ठोस कचरा प्रबंधन, वेस्ट प्रोसेसिंग यूनिट्स और नागरिक सहभागिता के क्षेत्र में हुए सुधारों ने इसे इस रैंक तक पहुंचाया। पिछली बार की तुलना में नगर निगम उदयपुर ने सफाई के हर पैमाने पर बेहतर प्रदर्शन किया है।

उदयपुर और डूंगरपुर नगर निकायों द्वारा की गई योजनाबद्ध सफाई व्यवस्था, नागरिक सहभागिता, जागरूकता अभियान, और तकनीकी नवाचार ने इन शहरों को यह स्थान दिलाया है। राज्य सरकार और स्थानीय प्रशासन की टीमों ने स्वच्छ भारत मिशन के लक्ष्यों को हासिल करने के लिए प्रभावी रणनीतियों पर काम किया है।

**जयपुर ने पहली बार टॉप 20 में बनाई जगह** जयपुर नगर निगम ग्रेटर को देशभर में 16वीं और हैरिटेज को 20वीं रैंक मिली है। यह पहला मौका है जब दोनों जयपुर निगम देश के टॉप 20 स्वच्छ शहरों में शामिल हुए हैं। इन दोनों को डोर-टू-डोर कचरा संग्रहण, वेस्ट प्रोसेसिंग, और नाइट स्वीपिंग जैसे प्रयासों के लिए तीन स्टार रेटिंग भी मिली है। अवॉर्ड समारोह में राष्ट्रपति ने किए सम्मानित स्वच्छता सर्वेक्षण 2024-25 के पुरस्कार समारोह का आयोजन दिल्ली के विज्ञान भवन में किया गया। राष्ट्रपति द्रौपदी मुर्मू ने राजस्थान के नगरीय विकास मंत्री झावर सिंह खरी और जयपुर नगर निगम ग्रेटर की मेयर सोम्या गुर्जर को सम्मानित किया। इस मौके पर केंद्रीय मंत्री मनोहर लाल खट्टर भी मौजूद रहे।

# RGHS में दवाइयों की फर्जी बिलिंग का बड़ा खुलासा: राजस्थान में 63 दुकानों पर कार्रवाई, 30 के लाइसेंस हूए रद्द



## 24 न्यूज़ अपडेट

जयपुर। राजस्थान सरकार की महत्वाकांक्षी राजस्थान गवर्नमेंट हेल्थ स्कीम (RGHS) के तहत दवाइयों की आपूर्ति में गड़बड़ी करने वाले मेडिकल स्टोर्स पर ड्रग कंट्रोल डिपार्टमेंट ने बड़ी कार्रवाई की है। जांच में फर्जी बिलिंग और अनियमितताओं के पुख्ता सबूत मिलने के बाद विभाग ने 63 दुकानों के खिलाफ सख्त कदम उठाए, जिनमें से 30 दुकानों के लाइसेंस स्थायी रूप से रद्द कर दिए गए हैं, जबकि 33 दुकानों के लाइसेंस अस्थायी रूप से निलंबित किए गए हैं।

## फर्जी बिलिंग का नेटवर्क बेनकाब

ड्रग कंट्रोल अजय फाटक ने जानकारी दी कि विभाग को RGHS के तहत दवाइयों की आपूर्ति में कई दुकानों

द्वारा अनियमितताओं की शिकायत मिली थी। इस पर स्थानीय स्तर पर ड्रग कंट्रोल ऑफिसर्स (DCO) को जांच सौंपी गई। जांच के दौरान पता चला कि कई दुकानों ने जरूरत से कहीं ज्यादा दवाइयों के बिल बनाए, जबकि उन्होंने वास्तव में उन दवाइयों की खरीद ही नहीं की थी। फाटक ने बताया कि कुछ मेडिकल स्टोर्स ने लाखों रुपये के बिल पेश किए, लेकिन जब कंपनियों व स्टॉकिस्ट से खरीद की जानकारी मांगी गई तो खरीद की मात्रा बेहद कम पाई गई। कुछ मामलों में तो फार्मासिस्ट के फर्जी हस्ताक्षर करके बिल बनाए गए थे, जो एक गंभीर अपराध है।

## इन जिलों में की गई कार्रवाई

ड्रग कंट्रोल डिपार्टमेंट की रिपोर्ट के मुताबिक, जिन जिलों में दुकानों पर कार्रवाई की गई, वे हैं: भरतपुर – 17 दुकानें (सबसे ज्यादा) जयपुर – 13 दुकानें नागौर – 5 दुकानें झुंझुनूं – 5 दुकानें सीकर, हनुमानगढ़, धौलपुर, दौसा, भीलवाड़ा, बारां, अलवर, झालावाड़ – शेष दुकानें भरतपुर, जयपुर और नागौर जिले फर्जीवाड़े के मुख्य केंद्र के रूप में सामने आए हैं। ड्रग कंट्रोलर ने स्पष्ट किया कि RGHS जैसी योजनाओं में भ्रष्टाचार या धोखाधड़ी को बर्दाश्त नहीं किया जाएगा। विभाग द्वारा कानूनी कार्रवाई की प्रक्रिया भी आगे बढ़ाई जा रही है और कुछ मामलों में एफआईआर दर्ज कराने की तैयारी है।

# वरिष्ठ नागरिक तीर्थ यात्रा योजना 2025 : इनकम टैक्स न भरने वालों को मिलेगा लाभ, पहली बार AC ट्रेन और हवाई यात्रा की सुविधा



## 24 न्यूज़ अपडेट

जयपुर। राजस्थान सरकार ने वरिष्ठ नागरिक तीर्थ यात्रा योजना-2025 के लिए शुक्रवार से ऑनलाइन आवेदन शुरू करने की घोषणा की है। देवस्थान विभाग द्वारा संचालित इस योजना में 60 वर्ष से अधिक आयु के राजस्थान मूल निवासी वरिष्ठ नागरिकों को धार्मिक और राष्ट्रीय महत्व के स्थलों की यात्रा करवाई जाएगी। सरकार ने इस योजना का लाभ उन्हीं को देने का फैसला किया है जो आयकरदाता नहीं हैं, यानी जो इनकम टैक्स नहीं भरते हैं। साथ ही, पहली बार यात्रियों के लिए पूरी ट्रेन को एसी किया गया

है और हवाई यात्रा का विकल्प भी दिया गया है। देवस्थान मंत्री जोराराम कुमावत ने जानकारी दी कि मुख्यमंत्री भजनलाल शर्मा की बजट घोषणा 2025-26 के तहत योजना में बड़ा विस्तार किया गया है। मंत्री कुमावत के अनुसार, इस बार योजना में सिर्फ धार्मिक ही नहीं बल्कि राष्ट्रीय महत्व के स्थलों को भी शामिल किया गया है। वाघा बॉर्डर को पहली बार यात्रा स्थलों में जोड़ा गया है। धार्मिक स्थलों में रामेश्वरम्, अमृतसर स्वर्ण मंदिर सिख समुदाय के वरिष्ठों के लिए पटना साहेब और नांदेड़ साहेब की यात्रा की भी योजना बनाई जा रही है। अब 50 हजार वरिष्ठ

नागरिकों को एसी ट्रेन से और 6 हजार को हवाई मार्ग से तीर्थ यात्रा कराई जाएगी। पहले यह संख्या 35 हजार थी, जिसे अब बढ़ाकर 56 हजार किया गया है। ऐसे करें आवेदन इच्छुक नागरिक देवस्थान विभाग की वेबसाइट <https://devasthan.raajasthan.gov.in> या सीधे <https://edevasthan.raajasthan.gov.in> पर जाकर आवेदन कर सकते हैं। आवेदन की अंतिम तिथि 10 अगस्त 2025 है। आवेदन के बाद जिला स्तर पर बनी कमेटी पात्र लोगों का चयन करेगी। इस बार ट्रेन को विशिष्ट रूप से राजस्थानी संस्कृति की थीम पर तैयार किया गया है। ट्रेन के 11 डिब्बों में अलग-अलग थीम रखी गई है। हर कोच में लोकनृत्य, लोककला, त्योहार, मंदिर, दुर्ग, वन्यजीव और पर्यटन स्थलों की झलक मिल सकेगी। एक ट्रेन में 800 वरिष्ठ नागरिकों को भेजा जाएगा।



## ढीकली में ज्वैलरी शॉप पर लाखों की चोरी, 10 साल 2 दिन पहले इसी ज्वैलर के यहां हुई थी 18 लाख की चोरी, आज तक नहीं लगा सुराग



### 24 न्यूज अपडेट

उदयपुर। शहर के प्रतापनगर थाना क्षेत्र स्थित आरटीओ ढीकली रोड पर बुधवार रात को चोरों ने एक ज्वैलरी शोरूम को निशाना बनाया। चोरों ने दुकान का शटर तोड़कर अंदर घुसे और कई किलो दुकान का पूरा सामान साफ कर दिया। पीड़ित दुकानदार राकेश कुमार सियाल (पुत्र श्री बंशीलाल जी सियाल) ने बताया कि वे रात करीब 9:15 बजे दुकान बंद करके घर गए थे। सुबह 6:18 बजे दुकान मालिक का फोन आया कि शटर टूटा हुआ है। वे तुरंत मौके

पर पहुंचे और पुलिस को सूचना दी।

### पुलिस आई... मगर दो घंटे बाद

दुकानदार ने बताया कि सुबह 6:30 बजे पुलिस को कॉल किया, लेकिन प्रतापनगर थाना पुलिस करीब 8:30 बजे मौके पर पहुंची। पुलिसकर्मियों ने कहा कि स्टाफ की कमी के कारण आने में देर हुई। इसके बाद शटर मिस्ट्री को बुलाकर शटर उठाया गया, और जो दृश्य सामने आया, वह चौंका देने वाला था कृ दुकान के दोनों काउंटर पूरी तरह खाली थे। चोर दुकान में रखे 5 से साढ़े 5 किलो

चांदी के आभूषण, लगभग 6 से 7 ग्राम सोने के जेवरात, वजन करने की मशीनें और अन्य कीमती सामान ले उड़े। गनीमत रही कि भारी ज्वैलरी दुकानदार रात को ही अपने साथ ले गए थे, अन्यथा नुकसान और भी बड़ा हो सकता था।

### दुर्भाग्य: वही तारीख, अपराध का वही तरीका, 10 साल पहले भी...

सबसे चौंकाने वाली बात यह है कि ठीक इसी तारीख के आसपास, 15 जुलाई 2015 को, राकेश सियाल की दरोली गांव में स्थित ज्वैलरी दुकान में भी करीब 18 लाख की चोरी हुई थी। उस मामले की जांच तत्कालीन सहायक उप निरीक्षक श्यामसिंह जी ने की थी, मगर आज तक खुलासा नहीं हो सका। राकेश बताते हैं, "तब भी मीडिया में मामला काफी उछला,

मगर कुछ दिन बाद सब शांत हो गया। फिर ठीक 10 साल और दो दिन बाद, 17 जुलाई की रात को फिर मेरी दुकान पर चोरी हो गई।" कैमरे थे, पर रिकॉर्डिंग नहीं : अभय कमांड से उम्मीद राकेश सियाल ने बताया कि सीसीटीवी कैमरा तो लगा था, लेकिन डीवीआर की मेमोरी फुल हो जाने के कारण कोई फुटेज रिकॉर्ड नहीं हो पाई। अब पुलिस बाहर लगे अभय कमांड के कैमरों से फुटेज खंगाल रही है ताकि कुछ सुराग हाथ लग सकें। पिछली चोरी की फाइल तो दबा दी गईं पर जनाजगी जताई और कहा कि 2015 की चोरी का आज तक कोई सुराग नहीं लगा। बार-बार पूछने पर भी पुलिस की ओर से यही कहा गया कि अब तो फाइल दबा दी गई है। दुकानदार ने बताया कि वे पहले 6 साल तक दूसरी जगह दुकान चला चुके हैं, और पिछले साढ़े तीन साल से इस किराए की दुकान में व्यवसाय कर रहे हैं।

## डूंगरपुर में मां ने अपने दो मासूम बच्चों को कुएं में फेंका, दोनों की मौत



### 24 न्यूज अपडेट

डूंगरपुर में एक महिला ने अपने 4 साल के बेटे और 2 महीने की मासूम बेटी को कुएं में फेंक दिया। दोनों की डूबने मौत हो गई। वहीं, 6 साल की बड़ी बेटी मां से हाथ छुड़वाकर भाग गई, जिससे उसकी जान बच गई। आसपास के लोगों ने महिला को पकड़कर पुलिस को सौंप दिया। घटना सदर थाना क्षेत्र के मोकरवाडा गांव में गुरुवार दोपहर दो बजे की है।

एसएसआई भवानी सिंह ने बताया कि घटना थाना क्षेत्र के मोकरवाडा गांव की है। महिला गुमानपुरा पंचायत के बुएला गांव की रहने वाली है। वर्षा (30) पत्नी सुनील डामोर अपने 3 बच्चों बेटा उर्मिला (6), बेटा जीतू (4) और 2 महीने की बच्ची को लेकर घर से निकल गई। 5 किमी दूर मोकरवाडा गांव में नदी के किनारे एक बिना मुंडेर के कुएं के पास आकर महिला ने बेटे जीतू और 2 महीने की मासूम को कुएं में फेंक दिया।

### लोगों ने बड़ी बच्ची को बचाया

इसके बाद महिला अपनी 6 साल की बेटा उर्मिला को

## छत का वर्षा जल बचाएं, नहीं तो सूखेंगे ट्यूबवेल: डॉ. पी.सी. जैन की NCC शिविर में चेतावनी




### 24 न्यूज अपडेट

उदयपुर, 17 जुलाई।

एनसीसी की 2

राज आर एंड रेजिमेंट द्वारा सर पदमपत सिंचानिया यूनिवर्सिटी, नवानिया में आयोजित 10 दिवसीय शिविर में वाटर हीरो डॉ. पी.सी. जैन ने वर्षा जल संरक्षण का संदेश देते हुए कहा कि घर-घर ट्यूबवेल से जल निकासी हो रही है, लेकिन पुनर्भरण नहीं। यदि लोग छतों का वर्षा जल संग्रह कर ट्यूबवेल और हैंडपंप रिचार्ज नहीं करेंगे, तो अगली पीढ़ी को पीने का पानी नहीं मिलेगा। शिविर में छात्राओं ने "ओम जय जल देव हरे" की आरती के साथ मटकी पूजन किया। जल संरक्षण के महत्व को दर्शाते हुए जल नृत्य, नारे, और लघु नाटक प्रस्तुत किए

## जैनम-14 फेयर एंबियंस बैक्विट में 3 दिन तक खरीददारी का रहेगा आनंद, त्यंजन, डांस और हाउजी का रहेगा आकर्षण



### 24 न्यूज अपडेट

उदयपुर। जैन जागृति सेंटर महिला शाखा उदयपुर की ओर से राखी के मौके पर और साथ ही त्योहारी सीजन शुरू होने पर शोभापुरा 100 फिट रोड स्थित एंबियंस बैक्विट में जैनम - 14 फेयर का आयोजन किया गया है। जैनम का उद्घाटन आज शुक्रवार को 12:15 बजे उदयपुर जिला कलेक्टर नमित मेहता, आबकारी आयुक्त ओ.पी. जैन, फील्ड क्लब उपाध्यक्ष भूपेंद्र शारदा श्रीमाली के हाथों फीता काटकर किया जाएगा। जैन जागृति सेंटर महिला शाखा संरक्षिका पिंकी माण्डावत ने बताया कि इस वर्ष जैनम -14 एंबियंस बैक्विट में 18 से 20 जुलाई तक आयोजित होगा। फेयर में मुम्बई, दिल्ली, कलकत्ता, लखनऊ, जामनगर, अहमदाबाद, गुजरात, चित्तौड़, भीलवाड़ा, राजसमंद, अजमेर,

भी कुएं में फेंकने वाली थी, लेकिन वह मां का हाथ छुड़ाकर भाग गई। इस पर मां उसके पीछे दौड़ने लगी। ये पूरी घटना आसपास खेतों में काम कर रहे लोगों ने देख ली। लोग दौड़कर मौके पर पहुंचे और बच्ची को बचा लिया। वहीं, कुएं में फेंके बच्चों को बचाने के लिए भी प्रयास शुरू कर दिए, लेकिन दोनों बच्चों की डूबने से मौत हो गई।

### महिला को पुलिस को सौंपा

सूचना पर सदर थाना पुलिस मौके पर पहुंची। एसडीआरएफ की टीम को मौके पर बुलाया गया। काफी मशक्कत के बाद 2 महीने की बच्ची के शव को कुएं से बाहर निकाल लिया गया है। करीब 2 घंटे की तलाशी के बाद 4 साल के जीतू का शव मिल गया। वहीं, घटना के बाद मौके पर लोगों की भीड़ इकट्ठी हो गई। लोगों ने महिला वर्षा डामोर को पुलिस के हवाले कर दिया।

### बच्चों सहित सुसाइड करने आई थी

महिला वर्षा को अस्पताल के महिला मेडिकल वॉर्ड में भर्ती कराया गया है। जहां एक महिला पुलिसकर्मी समेत 2 कॉन्स्टेबल की मौजूदगी में इलाज चल रहा है। महिला ने बताया कि 2 महीने पहले उसके बच्चेदानी का ऑपरेशन करवाया हुआ था, लेकिन इसके बाद से पेट में दर्द करता है, जो असहनीय है। ऐसे में मेरे जाने के बाद बच्चों का ख्याल कौन रखेगा ये सोचकर वह अपने 3 बच्चों के साथ कुएं में कूदने गई थी। 2 बच्चों को फेंकने के बाद बड़ी बेटा के भाग जाने से वह बच गए। महिला का पति सुनील डामोर ऑटो चलता है।

गए। "मैं लूंगी पानी..." जैसे दृश्य में पनिहारियों के बीच जल को लेकर संघर्ष और समाधान के रूप में रूफटॉप रेनवॉटर हावैस्टिंग को दिखाया गया। डॉ. जैन ने पानी की TDS जांच कर बताया कि छात्रों द्वारा लाया गया जल सिर्फ 64 टीडीएस था, जबकि पीने योग्य जल के लिए यह 200 से अधिक होना चाहिए। 600 एनसीसी के डेडेट्स से पूछने पर सबने बताया कि वे ट्यूबवेल से पानी तो लेते हैं, पर कोई भी पुनर्भरण नहीं करता। कार्यक्रम में जल संकल्प भी दिलवाया गया और मोबाइल/इंटरनेट की लत पर भी प्रश्नावली के माध्यम से छात्रों को जागरूक किया गया। नाटकों में वेटरनरी कॉलेज की छात्राएं श्वेता यादव, निर्मला कड़वा, सुविता कुमारी, वैभव कुमारी, शिवानी पेनिकर और जीनल खराड़ी ने अभिनय किया। कार्यक्रम का संचालन डॉ. सुनील अरोड़ा ने किया एवं धन्यवाद ज्ञापन कर्नल प्रकाश कुमार ने। मिहिका शर्मा ने विशेष सहयोग किया।



### 24 न्यूज अपडेट

उदयपुर। शहर के सुखेर थाना क्षेत्र में बेरोजगार युवाओं को नौकरी का झांसा देकर ठगने और प्रताड़ित करने का चौंकाने वाला मामला सामने आया है। मीरा नगर स्थित एक निजी फर्म "ट्रेडेस्टिक वेंचर्स प्राइवेट लिमिटेड" पर युवाओं ने गंभीर आरोप लगाए हैं कि कंपनी ने पहले उन्हें जाँव के नाम पर कॉल किया, आकर्षक सैलरी और ऑनलाइन-ऑफलाइन कपड़े बेचने का काम

बताया और बाद में रजिस्ट्रेशन के नाम पर प्रति व्यक्ति 41,500 की मांग की गई। कई युवाओं ने मजबूरी में यह रकम दी, जबकि जो पैसे नहीं दे सके, उन्हें कमरों में बंद करके मोबाइल तक छीन लिए गए और घर से पैसा मंगवाने का दबाव बनाया गया। पीड़ितों का कहना है कि उन्हें एक तयशुदा कमरे में रखा गया, जहां से बाहर निकलने की अनुमति नहीं थी और सिर्फ एक समय का भोजन दिया जाता था। कई युवक-युवतियां रात के अंधेरे में किसी तरह वहां से भाग निकले और पुलिस को सूचना दी। पीड़ित संजय कुमार निनामा (प्रतापगढ़) ने बताया कि कुसुम मीणा नामक महिला ने उसे फोन कर 20-25 हजार की मासिक सैलरी का ऑफर दिया। ऑफिस में जाकर चार दिन की ट्रेनिंग के बाद 41,500 रुपए जमा कराने को कहा गया। उसके पास मात्र 10,000 रुपए थे, जो उसने दे दिए, लेकिन उसके बाद उसे कमरे में बंद कर दिया गया

और बाकी राशि के लिए प्रताड़ित किया गया। इसी तरह युवतियों नर्मदा और पारस ने बताया कि उनसे भी पूरी राशि वसूल ली गई और बाहर निकलने नहीं दिया गया। दोनों युवतियों ने बताया कि वे रात 3 बजे चोरी-छिपे भागकर पुलिस तक पहुंचीं। युवाओं ने पुलिस और प्रशासन से मांग की है कि उनके पैसे वापस दिलाए जाएं और कंपनी के खिलाफ कड़ी कानूनी कार्रवाई की जाए। बीएपी (भारतीय आम पार्टी) के प्रदेश प्रवक्ता अरविंद कोटेड़ ने बताया कि इस फर्जीवाड़े की जानकारी मिलने पर उन्होंने युवाओं के साथ सुखेर थाने पहुंचकर शिकायत दर्ज कराई। उन्होंने बताया कि कंपनी ने बेरोजगार युवाओं की मजबूरी का फायदा उठाते हुए बड़ी चालाकी से ठगी की योजना बनाई और सैकड़ों युवाओं से लाखों रुपए ऐंठ लिए। सुखेर थानाधिकारी रविन्द्र चारण ने बताया कि मामले की जांच प्रारंभ कर दी गई है और जल्द ही उचित कार्रवाई की जाएगी।

## गुजरात की ओर जाने निकली अवैध गीली लकड़ी से भरा ट्रक जब्त, चालक गिरफ्तार



### 24 न्यूज अपडेट

सागवाड़ा (जयदीप जोशी)। पुलिस ने गुजरात की ओर अवैध गीली लकड़ी भरकर जा रहे गुजरात पासिंग ट्रक को जब्त कर चालक को गिरफ्तार किया। थाना प्रभारी मदनलाल खटीक ने बताया कि जिला पुलिस अधीक्षक के निर्देशन व अतिरिक्त जिला पुलिस अधीक्षक अशोक मीणा, पुलिस उप अधीक्षक रूपसिंह के सुपरविजन में थाना प्रभारी मदनलाल खटीक के नेतृत्व में एसएसआई शंकरलाल, हरिसिंह, हैड कॉन्स्टेबल वालचंद, कॉन्स्टेबल लोकेन्द्रसिंह की गठित टीम ने 16 जुलाई रात्री गश्त के

दौरान माही पूल चेक पोस्ट पर नाकाबंदी के दौरान 147 वाहनों को चेक किया गया एवं चेकिंग के दौरान बड़गांव सेमलिया जिला बांसवाड़ा से मिलिया दुबिया की गीली लकड़ी से भरे गुजरात पासिंग ट्रक को पकड़ा, जिसमें गीली लकड़ी भरी हुई थी। चालक दशरथ (32) पुत्र बलवंतभाई ओड निवासी भाटिया मिल, ईडर, जिला मेहसाणा (गुजरात) को रोककर दस्तावेज चेक किए तो कोई कागजात नहीं मिले, जिस पर लकड़ी से भरा ट्रक जब्त किया गया व चालक को गिरफ्तार किया गया। अग्रिम कार्यवाही हेतु वन विभाग को सूचित किया गया।



### 24 न्यूज अपडेट

सागवाड़ा (जयदीप जोशी)। नगर के आसपुर मार्ग, लोहारिया तालाब के सामने स्थित कान्हडदास धाम बड़ा रामद्वारा में चातुर्मास प्रवास कर रहे रामस्नेही संत श्री तिलकराम ने सत्संग में बताया कि कर्म करने वाले गुरु होते हैं, वही भवसागर को पार करते हैं। गुरु में कोई लालच-लोभ नहीं होता, गुरु स्वयं शब्दों के माध्यम से प्रकाशित करते हैं। संत ने कहा कि गुरु हमारे बंधन काटते हैं, मारते नहीं। गुरु के बिना अज्ञान दूर नहीं होता, गुरु के शब्दों को ग्रहण करना चाहिए। ज्ञान बिना जीवन खाली है। गुरु ज्ञानी-वैरागी होना चाहिए। यदि कुएं में पानी नहीं तो वह बेकार है। भगवान हमारी सार संभाल करता है। बचपन, जवानी के बाद बुढ़ापा आ जाता है, तब हम पराधीन हो जाते हैं। उस समय परमात्मा का नाम लेना कठिन हो जाता है, धन और परिवार यहीं रह जाते हैं। साथ में केवल राम का नाम जाता है। राम

अखंड हैं जो हमेशा हमारे साथ रहते हैं। राम नाम हमारे रोम-रोम में है, उसे भूलने पर मनुष्य पशु के समान हो जाता है। ऋतु आने पर वृक्ष फल देता है, इसी प्रकार हमें गुरु-भगवान की भक्ति मन से करनी चाहिए। संत ने कहा कि संतों को समझने के लिए बुद्धि की नहीं, श्रद्धा की आँखें चाहिए। चक्रवर्ती भोग का शिखर होते हैं, जबकि संत त्याग का शिखर होते हैं। त्याग को शंका की दृष्टि से देखना अपनी अज्ञानता दर्शाना है। संत ने कहा कि आत्म-निश्चलेषण ही आत्म-उन्नति का मार्ग है। तप से रोग दूर होते हैं। स्वयं को दंडित करना चाहिए। संतों का अपमान करने वाला मिथ्या दृष्टि वाला बन जाता है। संत ने कहा कि चातुर्मास का उद्देश्य है ज्ञान रूपी अमृतधारा का पान कर जीवन को संयमित करना। प्रवक्ता बलदेव सोमपुर ने बताया कि सत्संग में 'पायो जी मैंने राम रतन धन पायो' सहित कई भजन प्रस्तुत किए, जिस पर भक्तजन झूम उठे।

## विद्यार्थियों के लिए जूते, दूधपेस्ट, ब्रश वितरण व आर्थिक सहयोग



### 24 न्यूज अपडेट

24 न्यूज अपडेट, उदयपुर। राजकीय उच्च माध्यमिक विद्यालय अमरपुरा खालसा प्राथमिक विद्यालय परिसर में खेरोदा निवासी पीयूष कुमार जी पुत्र अशोक कुमार जी बोकडिया की ओर से विद्यालय के कक्षा 1 से 5 तक के विद्यार्थियों के लिए जूते, उदयपुर निवासी दिनेश कुमार जी जैन द्वारा दूधपेस्ट एवं ब्रश का वितरण खेरोदा निवासी

मदन लाल जी बोकडिया एवं वर्षा पुत्री रोशन लाल जी बोकडिया द्वारा 2100 रुपए की राशि निर्धन छात्रों के लिए प्रदान की गई। विद्यालय की प्रधानाचार्य श्रीमती ममता दवे एवं स्टाफ की ओर से सबका स्वागत किया गया। सामग्री वितरण के समय स्टाफ की श्रीमती ममता दवे, नरेश चन्द धोबी मकबूल खां, बलवीर सिंह

राठौड़ उदयलाल मीणा, राधा मेनारिया उपस्थित रहे। विद्यार्थियों को प्रधानाचार्य व श्री गोवर्धन सिंह राठौड़, मदनलाल बोकडिया ने भी संबोधित किया। कार्यक्रम का संचालन गोवर्धन सिंह राठौड़ ने किया। विद्यालय परिवार की ओर से बोकडिया, दानदाताओं के प्रति आभार व्यक्त किया गया व आशा जताई कि भविष्य में भी उनका सहयोग प्राप्त होता रहेगा।